

தமிழ்நாடு செய்திகள்

1,556 புதிய பண்ணைக் குளங்கள்

- ❖ திருப்பத்தூர் மாவட்ட நிர்வாகம் ஆனது, பண்ணைக் குளம் திட்டம் குறித்து வீடு வீடாக சென்று விழிப்புணர்வு பரப்பும் பிரச்சாரத்தினைத் தொடங்கியுள்ளது.
- ❖ இந்தத் திட்டத்தின் கீழ் 30 நாட்களுக்குள் 1,556 பண்ணைக் குளங்கள் கட்டமைக்கப் பட்டு உள்ளன.
- ❖ இது முழுக்க முழுக்க மகாத்மா காந்தி தேசிய ஊரக வேலைவாய்ப்பு உறுதியளிப்புத் திட்டத்தின் கீழ் பணிபுரியும் தொழிலாளர்களின் முயற்சியால் உருவாக்கப்பட்டது.
- ❖ 2021 ஆம் ஆண்டில் இதே பிரிவில் 1,121 குளங்களை நிறுவி உலகச் சாதனைப் படைத்த திருவண்ணாமலையினை விஞ்சி திருப்பத்தூர் சாதனையினைப் படைத்துள்ளது.



உறுப்பு மற்றும் திசு மாற்றுச் சிகிச்சைக்கான சிறந்த மாநில விருது




- ❖ உடல் உறுப்பு தானச் சிகிச்சையில் தேசிய அளவில் சிறப்பாகச் செயல்படும் மாநில விருதினைத் தமிழ்நாடு மாநில அரசு பெற்றுள்ளது.
- ❖ இந்த நிகழ்வினைத் தேசிய உறுப்பு மற்றும் திசு மாற்று அமைப்பானது (NOTTO) ஏற்பாடு செய்து உள்ளது.

- ❖ மாநிலத்தில் தற்போது 13 உறுப்பு மாற்றுச் சிகிச்சை மருத்துவமனைகள் மற்றும் 26 உறுப்பு மீட்பு மையங்கள் உள்ளன.
- ❖ தமிழ்நாட்டில் அமைந்துள்ள MOHAN அறக்கட்டளை எனப்படுகின்ற ஒரு தன்னார்வத் நிறுவனமானது, உறுப்பு தானத் துறையில் பணியாற்றும் சிறந்த தன்னார்வ நிறுவனம் என்ற விருதையும் பெற்றுள்ளது.
- ❖ 2008 ஆம் ஆண்டில் தமிழ்நாட்டில் இறந்தவர்களிடமிருந்துப் பெறப்படும் உறுப்பு மாற்று அறுவைச் சிகிச்சைத் திட்டம் தொடங்கப் பட்டதிலிருந்து, இன்றுவரை 1,706 பேர் உறுப்பு தானத்திற்குப் பதிவு செய்துள்ளனர்.

சொந்த வருவாயில் செலவினங்களின் விகிதாச்சாரம்

Revenue reckoner
Tamil Nadu's performance in own revenue collection



| Year | State's own revenue (₹ in crore) | Revenue expenditure (₹ in crore) | Own revenue as % of revenue expenditure |
|---------|----------------------------------|----------------------------------|---|
| 2017-18 | 1,07,236.17 | 1,67,873.60 | 63.88 |
| 2018-19 | 1,20,337.68 | 1,97,200.60 | 61.02 |
| 2019-20 | 1,20,350.13 | 2,10,434.70 | 57.19 |
| 2020-21 | 1,16,574.80 | 2,36,402.20 | 49.31 |
| 2021-22 | 1,33,688.48 | 2,59,150.97 | 51.59 |
| 2022-23 | 1,58,337.17 | 2,84,188.45 | 55.72 |

Note: State's own revenue is the sum of State's own tax revenue and non-tax revenue

Proportion of own revenue in revenue expenditure: How other States fare (in %)

| Year | Andhra Pradesh | Telangana | Karnataka | Maharashtra | Gujarat | Uttar Pradesh |
|---------|----------------|-----------|-----------|-------------|---------|---------------|
| 2017-18 | 46.39 | 77.32 | 67.95 | 77.98 | 75.15 | 48.61 |
| 2018-19 | 49.06 | 77.3 | 63.49 | 76.47 | 70.78 | 50.68 |
| 2019-20 | 44.31 | 68.9 | 63.15 | 67.68 | 68.92 | 68.44 |
| 2020-21 | 39.83 | 59.05 | 59.61 | 58.02 | 53.59 | 44.13 |
| 2021-22 | 45.5 | 74.78 | 61.54 | 62.25 | 72.92 | 49.32 |
| 2022-23 | 49.03 | 70.6 | 67.37 | 66.31 | 76.03 | 53.51 |

Source: Union Minister of State for Finance Pankaj Chaudhary's reply in Rajya Sabha on August 1, 2023

- ❖ கடந்த ஆறு ஆண்டுகளில், தமிழ்நாடு அரசானது தனது சொந்த வருவாய் மற்றும் வருவாய் செலவினங்களின் விகிதத்தில் சரிவைக் கண்டுள்ளது.
- ❖ ஒரு மாநிலம் இதில் அதிக விகிதாச்சாரத்தை அடைய முடிந்தால், கடன் வாங்குதல் உட்பட பிற நிதி ஆதாரங்களைச் சார்ந்திருக்கும் நிலை குறைகிறது.
- ❖ இதனால் வருவாய்ப் பற்றாக்குறையும் குறையும்.
- ❖ தெலுங்கானா, கர்நாடகா, மகாராஷ்டிரா மற்றும் குஜராத் ஆகிய மாநிலங்களை விட தமிழகத்தின் விகிதாச்சாரம் குறைவாக உள்ளது.
- ❖ ஆந்திரப் பிரதேசம் மற்றும் உத்தரப் பிரதேசம் ஆகிய மாநிலங்களை விட தமிழகத்தின் செயல்திறன் சிறப்பாக உள்ளது.

ஹூக்கா பார்களுக்குத் தடை

- ❖ மாநிலத்தில் ஹூக்கா பார்களுக்குத் தடை விதித்து மாநில அரசு அரசு அறிக்கையினை வெளியிட்டுள்ளது.

- ❖ 2003 ஆம் ஆண்டு சிகரெட் மற்றும் இதரப் புகையிலைப் பொருட்கள் (விளம்பரத் தடை மற்றும் வணிகம் மற்றும் வர்த்தகம், உற்பத்தி, வழங்கீடு மற்றும் விநியோகம் ஆகியவற்றை ஒழுங்குபடுத்துதல்) என்றச் சட்டத்தின் கீழ் தமிழக மாநிலத்திற்கான விதி முறைகளை தமிழகச் சட்டமன்றம் திருத்தம் செய்துள்ளது.



குடிமைப் பணித் தேர்விற்குத் தயாராகும் தேர்வர்களுக்கான திட்டம்




- ❖ குடிமைப் பணியாளர் தேர்விற்குத் தயாராகும் தேர்வர்கள் சிறந்தப் பயிற்சி வசதிகள் மற்றும் புத்தகங்களைப் பெற உதவச் செய்கின்ற ஒரு திட்டத்தினைத் தமிழ்நாடு அரசு உருவாக்கியுள்ளது.
- ❖ இந்தத் திட்டமானது 2023-24 ஆம் ஆண்டு மாநில நிதிநிலை அறிக்கையில் அறிவிக்கப் பட்டது.
- ❖ இத்திட்டத்தின் கீழ், ஒவ்வொரு ஆண்டும் குடிமைப் பணியாளர் தேர்விற்குத் தயாராகும் 1,000 மாணவர்கள் ஒரு தேர்வு மூலம் தேர்ந்தெடுக்கப் படுவர்.

- ❖ முதல்நிலைத் தேர்விற்குத் தயாராவதற்கு ஒவ்வொரு மாணவருக்கும் 10 மாதங்களுக்கு தலா 7,500 ரூபாய் வழங்கப்படும்.
- ❖ தமிழ்நாடு திறன் மேம்பாட்டுக் கழகம் (TNSDC) ஆனது, அண்ணா நிர்வாகப் பணியாளர் கல்லூரியுடன் இணைந்து 'நான் முதல்வன்' திட்டத்தைச் செயல்படுத்த உள்ளது.

தேசியச் செய்திகள்

பத்திரிக்கை அச்சகம் மற்றும் பருவ இதழ்கள் பதிவு (PRP) மசோதா, 2023








- ❖ மாநிலங்களவையானது 2023 ஆம் ஆண்டு பத்திரிக்கை அச்சகம் மற்றும் பருவ இதழ்கள் பதிவு மசோதாவினை நிறைவேற்றியுள்ளது.
- ❖ இந்த மசோதா தற்போதுள்ள 1867 ஆம் ஆண்டு பத்திரிக்கை அச்சகம் மற்றும் புத்தகப் பதிவு (PRB) சட்டத்தினைத் திருத்தியமைக்க முயல்கிறது.
- ❖ இந்தப் புதிய மசோதாவின் நோக்கமானது, வெளிப்படைத் தன்மை மற்றும் வணிகம் செய்வதை எளிதாக்குதல் ஆகும்.
- ❖ சிறிய மற்றும் நடுத்தரப் பத்திரிக்கை வெளியீடு நிறுவனங்களுக்கு உதவும் ஒரு எளிய செயல்முறையை இது வழங்கும்

கடலோரப் பகுதிகள் கனிம (மேம்பாடு மற்றும் ஒழுங்குமுறை) திருத்த மசோதா, 2023

- ❖ நாடாளுமன்றமானது, 2023 ஆம் ஆண்டு கடல் பகுதிகள் கனிமங்கள் (மேம்பாடு மற்றும் ஒழுங்குமுறை) திருத்த மசோதாவினை நிறைவேற்றியுள்ளது.
- ❖ இது வெளிப்படைத் தன்மை, போட்டித் திறன் மற்றும் தனியார் துறை ஈடுபாட்டிற்கான நீடித்த காலம் ஆகியவற்றில் மேம்பாட்டினை அறிமுகப் படுத்தச் செய்வதன் மூலம் ஏல் ஒதுக்கீடு செயல்பாட்டில் ஒரு மகத்தான மாற்றத்தினை அறிமுகப் படுத்துகிறது.
- ❖ தனியார் துறை நிறுவனங்களுக்கு, போட்டி முறை ஏலம் அடிப்படையிலான ஏலத்தின் மூலம் இரண்டு வகையான செயல்பாட்டு உரிமைகள் வழங்கப்படும்.
- ❖ பல்வேறு அணுக்கரு கனிமங்களுக்கான செயல்பாட்டு உரிமைகளைப் பொதுத் துறை

நிறுவனங்களுக்கு (PSUs) பிரத்தியேகமாக என்று ஒதுக்குவதற்கும் இந்த மசோதா வழி வகுக்கிறது.

- ❖ இந்தியப் புவியியல் ஆய்வு மையமானது கடலோரப் பகுதிகளில் உள்ள பின்வரும் கனிமங்களின் வளங்களுக்கான வரையறையினை வகுத்துள்ளது:
 - குஜராத் மற்றும் மகாராஷ்டிரா கடற்கரையில் உள்ள பிரத்தியேகப் பொருளாதார மண்டலத்தில் 1,53,996 மில்லியன் டன் சுண்ணாம்பு மண்.
 - கேரளக் கடற்கரையில் 745 மில்லியன் டன் கட்டுமான தர மணல்.
 - ஓடிசா, ஆந்திரப் பிரதேசம், கேரளா, தமிழ்நாடு மற்றும் மகாராஷ்டிரா மாநிலக் கடற்கரையில் உள் கண்டத் திட்டு மற்றும் மத்தியக் கண்டத் திட்டுப் பகுதிகளில் 79 மில்லியன் டன் கனரக கனிம இருப்புகள்.
 - கிழக்கு மற்றும் மேற்கு கண்ட விளிம்புகளில் பாஸ்போரைட் கனிமம்.

| BURIED TREASURES | |
|---|---|
| <p>➤ Resources delineated by the Geological Survey of India</p> <p>1,53,996 MT (million tonne) of lime mud within the exclusive economic zone off Gujarat and Maharashtra coasts</p>  | <p>the inner-shelf and mid-shelf off Odisha, Andhra Pradesh, Kerala, Tamil Nadu and Maharashtra</p>  |
| <p>745 MT of construction-grade sand off Kerala coast</p>  | <p>Phosphorite in the eastern and western continental margins</p>  |
| <p>79 MT of heavy mineral placers in</p> | <p>➤ Polymetallic ferromanganese (Fe-Mn) nodules and crusts in Andaman and Lakshadweep seas</p>  |

ராஜ்மார்க் யாத்ரா செயலி



- ❖ இந்திய தேசிய நெடுஞ்சாலை ஆணையம் (NHAI) ஆனது 'ராஜ்மார்க் யாத்ரா' என்ற புதிய செயலியை அறிமுகப்படுத்தியுள்ளது.

- ❖ நெடுஞ்சாலைகளில் பயனர் அனுபவத்தை மேம்படுத்துவதையும், 'குடிமக்களின் பயனை மையமாகக் கொண்ட ஒருங்கிணைந்த ஒரு கைபேசிச் செயலியினை' உருவாக்குவதையும் இது நோக்கமாகக் கொண்டுள்ளது.
- ❖ இது இந்தியாவின் நெடுஞ்சாலைகள் பற்றிய விரிவான தகவல்களைப் பயணிகளுக்கு வழங்க உதவுவதோடு, அவர்களுக்கு ஒரு மகத்தான குறைதீர்ப்பு நெறிமுறையையும் வழங்கும்.
- ❖ ராஜ்மார்க் யாத்ரா செயலியின் 4 அத்தியாவசிய அம்சங்கள்:
 - அத்தியாவசிய நெடுஞ்சாலை தகவல்
 - புகார் தீர்வு செயல்முறை
 - FASTag சேவைகள்
 - பாதுகாப்பான வாகன ஓட்டுதல் அம்சங்கள்

இந்தியாவில் கல்வி பயிலுதல் (SII) இணையதளம்



- ❖ இந்த இணையதளம் ஆனது, மாணவர் பதிவு மற்றும் நுழைவு இசைவுச் சீட்டு (விசா) விண்ணப்பச் செயல்முறைக்கு ஒருங்கிணைந்த ஒற்றைத் தீர்வு முறையினை வழங்கும்.
- ❖ பல்வேறு துறைகளைச் சேர்ந்த மாணவர்களை வரவேற்பதன் மூலம் இந்திய நாட்டினை கல்விக்கான உலகளாவிய மையமாக நிறுவுவதை இது நோக்கமாகக் கொண்டுள்ளது.
- ❖ இது உள்நாட்டு மாணவர்களை உலகமயமாக்கப்பட்ட உலகத்துடன் மிகவும் நன்கு நெருக்கமாக இணைப்பதன் மூலம் அவர்களுக்குப் பயனளிக்கும் மற்றும் உலகத் தரத்திலானப் பணியிடத்திற்கு அவர்களைச் சிறப்பாக தயார்படுத்தும்.

ஆயுஷ் நுழைவு இசைவுச் சீட்டு

- ❖ உள்துறை அமைச்சகம் ஆனது ஆயுஷ் (AY) வகை நுழைவு இசைவுச் சீட்டினை அறிமுகம் செய்ய உள்ளதாக அறிவித்துள்ளது.
- ❖ இது ஆயுஷ் மருத்துவ அமைப்புகள்/ பாரம்பரிய மருத்துவ முறைகள், சிகிச்சைப் பராமரிப்பு, ஆரோக்கியம் மற்றும் யோகா ஆகியவற்றிற்காக பயணம் மேற்கொள்ளும் வெளிநாட்டுப் பிரஜைகளின் பயணத்தினை எளிதாக்குவதை நோக்கமாகக் கொண்டது ஆகும்.
- ❖ இது இந்தியாவில் மருத்துவம் சார்ந்தச் சுற்றுப் பயணத்தினை அதிகரிக்கும்.

- ❖ அரசாங்கத்தின் இந்தியாவில் சிகிச்சை பெறுதல் முன்னெடுப்பிற்கான இந்தியாவின் செயல்திட்டத்தின் ஒரு பகுதியாக இதனை அறிமுகம் செய்துள்ளது.



சர்வதேசச் செய்திகள்

அராஷ்-டோரா எரிவாயு தளம் மீதான சர்ச்சை



- ❖ வளைகுடாக் கடற்பகுதியில் உள்ள டோரா என்ற கடல் பகுதியில் உள்ள எரிவாயு தளம் மீது உரிமை கோரி இரு நாடுகளுக்கு இடையே நீண்ட காலமாக சர்ச்சையாக இருந்து வருகிறது.
- ❖ இது குவைத்தின் கிழக்கு கடல்சார் எல்லையில் அமைந்துள்ளது.
- ❖ இந்த டோரா வாயு தளம் 1967 ஆம் ஆண்டில் கண்டுபிடிக்கப் பட்டது.

- ❖ ஈரான் அரசினால் அராஷ் என்று அழைக்கப்படும் இந்த தளமானது, தனது கடல் எல்லை வரம்பு வரை நீண்டுள்ளது என்று உரிமை கோருகிறது.
- ❖ குவைத் மற்றும் சலுதி நாட்டு அதிகாரிகள், அந்தப் பகுதியில் உள்ள வளங்களைத் தோண்டி எடுப்பதற்கு அவர்களுக்கு மட்டுமே முழு இறையாண்மை அதிகாரம் உள்ளது என்று அறிவித்துள்ளனர்.

அறிவியல் மற்றும் தொழில்நுட்பம்

ஹீலியோலின்க்3D

- ❖ பூமிக்கு அருகாமையில் உள்ள குறுங்கோள்களைக் கண்டுபிடிப்பதற்காக புதிதாக வடிவமைக்கப்பட்ட பல்வேறு செயல்பாட்டு நிரல்களானது, அதன் முதல் செயல்பாட்டில் அபாயத்தினை ஏற்படுத்தக் கூடிய குறுங்கோளை அடையாளம் கண்டுள்ளது.
- ❖ ஹீலியோலின்க்3D என்ற செயல்பாட்டு நிரல்களானது இன்னும் சோதனைக் கட்டத்தில் தான் உள்ளது.
- ❖ இந்த அபாயத்தினை ஏற்படுத்தக் கூடிய ஒரு குறுங்கோளுக்கு 2022 SF289 என பெயரிடப்பட்டுள்ளது.
- ❖ இது 600 அடி நீளமான இந்த குறுங்கோள் ஆனது, செயல்பாட்டு நிரல் ஆனது ஹவாயில் சோதனை செய்யப்பட்ட போது கண்டுபிடிக்கப்பட்டது.




மாநிலச் செய்திகள்

சடல உறுப்புத் தானம்


- ❖ தெலுங்கானா மாநிலத்தில் நாட்டிலேயே அதிக எண்ணிக்கையிலான சடல உறுப்புத் தானம் பதிவாகியுள்ளது.
- ❖ 2022 ஆம் ஆண்டில் 194 பேர் உறுப்பு தானம் செய்துள்ளனர்.

- ❖ அதைத் தொடர்ந்து தமிழ்நாடு (156), கர்நாடகா (151), குஜராத் (148) ஆகியவை உள்ளன.



முக்கிய தினங்கள்

புவியின் இயற்கை வளங்கள் அனைத்தும் தீரும் நாள் 2023 - ஆகஸ்ட் 02



- ❖ ஆகஸ்ட் 02 ஆம் தேதியானது 2023 ஆம் ஆண்டிற்கான புவியின் இயற்கை வளங்கள் அனைத்தும் தீரும் நாளினைக் குறிக்கிறது.
- ❖ இது ஒவ்வொரு ஆண்டும், புவியானது ஓர் ஆண்டில் இயற்கையாகவே மீளருவாக்கும் வளங்களை விட அதிகமான இயற்கை வளங்களை மனிதர்கள் பயன்படுத்தும் தேதி ஆகும்.
- ❖ ஒவ்வொரு ஆண்டும், இலாப நோக்கற்ற உலக கரிமத் தாக்க வலையமைப்பு ஆனது சுற்றுச்சூழல் வளங்களுக்கான வழங்கல் மற்றும் தேவையைக் கணக்கிடுவதற்கு ஐக்கிய நாடுகள் சபையின் தரவைப் பயன்படுத்துகிறது.
- ❖ புவியின் இயற்கை வளங்கள் அனைத்தும் தீரும் நாள் ஆனது 1971 ஆம் ஆண்டில் முதல்

முறையாக கணக்கிடப்பட்டது.

- ❖ அப்போது அத்தினம் அந்த ஆண்டின் டிசம்பர் 25 ஆம் தேதியாக மதிப்பிடப்பட்டது.

இந்திய உறுப்பு தான தினம் - ஆகஸ்ட் 03

- ❖ இந்த நாள் ஆனது 1994 ஆம் ஆண்டில் இந்தியாவில் இறந்த ஒருவரின் இதய மாற்று அறுவை சிகிச்சை வெற்றிகரமாக மேற்கொள்ளப்பட்டதை நினைவு கூருகிறது.
- ❖ மனித உறுப்புகள் மற்றும் திசுக்களின் மாற்றுச் சட்டமானது 1994 ஆம் ஆண்டில் இயற்றப்பட்டது.
- ❖ தேசிய உறுப்பு தினமானது 2022 ஆம் ஆண்டு வரையில் நவம்பர் 27 ஆம் தேதியன்று கொண்டாடப்பட்டது.
- ❖ பத்து லட்சம் பேருக்கு 0.05 ஆக இருந்த இந்தியாவின் உறுப்பு தானம் விகிதம் ஆனது சில ஆண்டுகளில் பத்து லட்சம் பேருக்கு 0.8 ஆக அதிகரித்துள்ளது.

